

2020

# GYMNASIALAR ÚTBÚGVINGAR





## Innihald

Inngangur . . . . .	4
Vegleiðing . . . . .	5
Gymnasial útbúgving . . . . .	7
Búskaparbreyt . . . . .	8
Hugbreyt . . . . .	9
Náttúrubreyt . . . . .	10
Tilfeingisbreyt . . . . .	13
Tøknibreyt . . . . .	14
Fyrireikingarbreyt . . . . .	15
International Program. . . . .	16
Serflokkur innan autismuøkið . . . . .	18
Upptøka . . . . .	21
Stuðul . . . . .	22
Undirvísingartilfar . . . . .	22
Próvtøka . . . . .	23
Hægri lestur . . . . .	23
Møtiskylða . . . . .	23
Stakgreinalestur og sjálvlestur . . . . .	24
Serbreyt . . . . .	25
Framtíðarmøguleikar . . . . .	25
Hent kunningartilfar. . . . .	26
Skúlar . . . . .	27

## Inngangur

Tá ið tú skalt velja lestrarbreyt á gymnasialum miðnámsskúla, eigur tú at hugsa um, hvørja útbúgving tú hefur hug at halda fram við eftir loknan miðnámsskúla. Ein gymnasial miðnámsútbúgving er nevniliga fyrst og fremst ein fyrireiking til hægri lestur og hægri útbúgving innan ávíst øki ella yrki.

Tú hefur møguleika at velja millum 6 tríára lestrarbreytir: Búskaparbreyt, hugbreyt, náttúrubreyt, tilfeingisbreyt, tøknbreyt og International Program, sum er eitt serligt tilboð. Harafturat ber til at velja fyrireikingarbreytina, sum er ein tveyára breyt, ið serliga er ætlað tilkomnum næmingum. Í faldaranum verður eisini greitt frá serliga skipaðum miðnámi og serbreyt.

Í hesum faldaranum verður greitt frá einstøku breytunum. Hvussu tær eru uppbygdar, hvørjar lærugreinarnar eru, hvat eyðkennir ymisku breytirnar, og hvørjar møguleikar tær geva.

Greitt verður somuleiðis frá felagsviðurskiftum, sum eru galdandi fyri næmingar á øllum breytum. T.d. lestrarstuðul, upptøka, møtiskylða, próvtøka og undirvísingartilfar.

Einstøku skúlarnir hava eisini kunningartilfar, ið viðvíkur viðurskiftum, sum eru serlig á skúlanum. T.d. vallærugreinar, hólisviðurskifti, ferðsluviðurskifti og bústaðarmøguleikar.



## Vegleiðing

**Vegleiðingarstovan:** Ætlar tú á miðnámsskúla, ella hefur tú spurningar um útbúgvingarmøguleikar, arbeiðsviðurskifti ella stuðulsmøguleikar, kann Vegleiðingarstovan veita tær hjálp.

Vegleiðingarstovan veitir øllum borgarum í Føroyum dygdargóða vegleiðing um útbúgvingar- og yrkismøguleikar. Endamálið er at hjálpa fólki í øllum aldri at menna seg útbúgvingarlaga ella starvsliga uttan mun til, hvørjar fortreytirnar eru.

Vegleiðingarstovan, Hoydalsvegur 1, Tórshavn, telefon 200910, [vegledning@uvs.fo](mailto:vegledning@uvs.fo), [www.vegledning.fo](http://www.vegledning.fo)

**Skúla- og lestrarvegleiðing:** Á øllum fólkaskúlum og miðnámsskúlum eru skúla- og lestrarvegleiðarar, sum m.a. hava til uppgávu at kunna komandi og verandi næmingar um ymisku lestrarmøguleikarnar. Skúla- og lestrarvegleiðarar hava kunnleika til ymisku útbúgvingarnar og hava tilfar, ið kann vera hent hjá næmingunum at kunna seg við. Á heimasíðunum hjá einstøku skúlunum ber til at finna upplýsingar um vegleiðingina.







## Gymnasial útbúgving

Tú kanst taka eina gymnasiala útbúgving á 6 ymiskum breytum umframt International Program, sum er eitt ensktmælt tilboð, og einum tilboði innan autismuøkið. Við sínum serligu eyðkennum geva hesir 8 móguleikarnir tær høvi at velja eina gymnasiala útbúgving eftir egnum ynskjum og áhugamálum.

Útbúgvingarnar eru allar bygdar upp eftir sama leisti við felagslærugreinum, breytarlærugreinum og vallærugreinum.

Felagslærugreinar eru kravdar lærugreinar á øllum útbúgvingunum.

Breytarlærugreinar eru kravdar lærugreinar, sum eyðkenna ymisku útbúgvingarnar.

Vallærugreinar eru lærugreinar, ið tú kanst velja eftir egnum áhuga, tó við serstøkum avmarkingum á teimum einstøku útbúgvingunum.

Lærugreinarnar eru flokkaðar í C, B og A stig har C er lægsta stig og A hægsta stig, tú kanst náa í eini miðnámsútbúgving.

Á búskapar-, hug- og náttúrubreytini, umframt International Program og tilboðnum innan autismuøkið skalt tú hava í minsta lagi 4 A-stig og 3 B-stig. Á tilfeingis- og tøknbreytini skalt tú í minsta lagi hava 3 A-stig og 4 B-stig, og á fyrireikingarbreytini skalt tú í minsta lagi hava 2 A-stig og 3 B-stig.

Fyrsta árið á einari gymnasialari útbúgving fylla felagslærugreinarnar nógv á tímatalvuni, meðan 2. og 3. árið taka breytarlærugreinarnar og vallærugreinarnar so líðandi yvir.

Felagslærugreinarnar eru:

- Føroyskt A
- Enskt B
- Søga C
- Ítróttur og heilsa C
- Samfelagsfrøði C
- Støddfrøði C

Nærri verður greitt frá breytarlærugreinum og vallærugreinum undir einstøku breytunum.

### BREYTIRNAR ERU:

- Búskaparbreyt
- Hugbreyt
- Náttúrubreyt
- Tilfeingisbreyt
- Tøknbreyt
- Fyreikingarbreyt

### SERLIC TILBOÐ:

- International Program
- Tilboð innan autismuøkið

## Búskaparbreyt

Á búskaparbreytini verður dentur lagdur á búskaparlig- og samfelagslig evni innan eitt nú roknskap, marknaðarføring og samfelagsbúskap. Eisini verður dentur lagdur á mál og altjóða viðurskipti.

Undirvísingin á búskaparbreytini er nakað øðrvísi enn hon, tú kennir frá fólka-skúlanum. Nakað er sjálvandi vanlig floksundirvísing, men bólka- og verkætlanararbeiði er eisini partur av gerandisdegnum. Í hesum fært tú móguleika at arbeiða sjálvstøðugt við størri uppgávum.

Námsferðir, virkisvitjanir og smærri verkætlanir uttanfyri skúlan og skúlatíðina eru vanlig.

Undirvísingin er á Miðnámsskúlanum í Suðuroy, á Glasi og Miðnámi á Kambsdali.

### Felags- og breytarlærugreinar

- Enskt B
- Føroyskt A
- Altjóða búskapur B
- Søga B
- Sølubúskapur B
- Virkisbúskapur B
- Ítróttur og heilsa C
- Samfelagsfrøði C
- Støddfrøði C
- Vinnulívsrættur C

### Vallærugreinar

Á búskaparbreytini skalt tú velja nakrar vallærugreinar. Tá hesar verða valdar, eru nakrar treytir, sum skulu tryggja, at samlaða lærugreinasamansetingin í próvnum er í samsvari við endamálið hjá breytini. Tú skalt velja í minsta lagi trý A stig og eitt B-stig. Av A-stigunum skal minst eitt vera búskaparligt. T.v.s. antin virkis-, sølu- ella altjóða búskapur.

### Framtíðarmøguleikar

Búskaparbreytin gevur tær móguleika at søkja um upptøku á øllum hægri lærustovnum. Tær lærugreinar og tey lærugreinastig, tú velur, kunnu ávirka tínar móguleikar at koma beinleiðis inn á einstakar útbúgvingar. Tí er umráðandi at kunna teg um hesi viðurskipti, áðrenn tú velur vallærugreinar og lærugreinastig.

Útbúgvingin hevur sum mál at fyrireika teg til hægri lestur á handilsháskúla, universiteti og aðrar framhaldsútbúgvingar. Útbúgvingin er eisini góð barlast, um tú ætlar í læru í t.d. skrivstovu, í handli ella í banka.

## Hugbreyt

Á hugbreytini verður dentur lagdur á málslig og hugvísindalig evni. Eisini verður dentur lagdur á almennandi evni so sum skapandi lærugreinar og náttúrulærugreinar.

Undirvísingin á hugbreytini er nakað øðrvísi enn hon, tú kennir frá fólka-skúlanum. Nógv er vanlig floksundirvísing, men bólka- og verkætlanararbeiði er eisini partur av gerandisdegnum. Á hugbreytini fært tú eisini móguleika at arbeiða sjálvstøðugt við størri uppgávum.

Námsferðir, vitjanir og smærri verkætlanir uttanfyri skúlan og skúlatíðina eru vanlig, á hugbreytini.

Undirvísingin er á Miðnámsskúlanum í Suðuroy, á Glasi og Miðnámi á Kambsdali

### Felags- og breytarlærugreinar

- Enskt B
- Føroyskt A
- Søga A
- Ítróttur og heilsa C
- Landafrøði C
- Lívfrøði C
- Religión C
- Samfelagsfrøði C
- Støddfrøði C

### Vallærugreinar

Á hugbreytini skalt tú velja nakrar vallærugreinar. Tá hesar verða valdar, eru nakrar treytir, sum skulu tryggja, at samlaða lærugreinasamansetingin í próvnum er í samsvari við endamálið hjá breytini.

1. Ein listalærugrein skal veljast á C-stigi
2. Ein mállærugrein skal veljast á A-stigi
3. Ein onnur mállærugrein á B-stigi ella danskt A (um valið ikki er danskt A, verður ein felagslærugrein, breytarlærugrein ella tónleikur lyft frá B til A)
4. Tvær felagslærugreinar, breytarlærugreinar ella listalærugreinar skulu lyftast frá C til B

### Framtíðarmøguleikar

Við einum prógvi frá hugbreytini kanst tú søkja inn á allar hægri framhalds-útbúgvingar, tó við teimum avmarkingum, sum framhaldsútbúgvingarnar seta viðvíkjandi lærugreinum og lærugreinastigum.

Við einum prógvi frá hugbreytini hevur tú serliga ognað tær førleika at søkja inn á tær hugvísindaligu framhaldsútbúgvingarnar.

## Náttúrubreyt

Á náttúrubreytini verður dentur lagdur á náttúruvísindalig evni. Eisini verður dentur lagdur á almennandi evni so sum skapandi lærugreinar og mállærugreinar.

Undirvísingin á náttúrubreytini er nakað øðrvísi enn hon, tú kennir frá fólka-skúlanum. Nógv vanlig floksundirvísing er, men bólka- og verkætlanararbeiði er eisini partur av gerandisdegnum. Á náttúrubreytini fært tú eisini møguleika at arbeiða sjálvstøðugt við størri uppgávum.

Námsferðir, vitjanir og smærri verkætlanir uttanfyri skúlan og skúlatíðina eru vanlig.

Undirvísingin er á Miðnámsskúlanum í Suðuroy, Glasi og Miðnámi á Kambsdali.

### Felags- og breytarlærugreinar

- |               |                        |                    |
|---------------|------------------------|--------------------|
| • Føroyskt A  | • Støddfrøði B         | • Lívfrøði C       |
| • Søga A      | • Evnafrøði C          | • Religiún C       |
| • Alisfrøði B | • Ítróttur og heilsa C | • Samfelagsfrøði C |
| • Enskt B     | • Landafrøði C         |                    |

### Vallærugreinar

Á náttúrubreytini skal næmingurin velja nakrar vallærugreinar. Tá hesar verða valdar, eru nakrar treytir, sum skulu tryggja, at samlaða lærugreinasamansetingin í próvnum er í samsvari við endamálið hjá breytini.

1. Ein náttúrulærugrein ella støddfrøði verður lyft frá B til A
2. Ein felagslærugrein, breytarlærugrein ella tónleikur verður lyft frá B til A, ella danskt A
3. Evnafrøði ella lívfrøði verður lyft frá C til B
4. Ein lærugrein verður lyft frá C til B. Talan kann vera um eina felagslærugrein, breytarlærugrein, listalærugrein ella mállærugrein
5. Ein listalærugrein verður vald á C-stigi

### Framtíðarmøguleikar

Við einum prógvi frá náttúrubreytini kanst tú søkja inn á allar hægri framhaldsútbúgvingar, tó við teimum avmarkingum, sum framhaldsútbúgvingarnar seta viðvíkjandi lærugreinum og lærugreinastigum.

Við einum prógvi frá náttúrubreytini hevur tú serliga ognad tær førleika at søkja inn á tær náttúruvísindaligu framhaldsútbúgvingarnar.







## Tilfeingisbreyt

Á tilfeingisbreytini verður serliga undirvíst í náttúruvísindalíggum lærugreinum, og breytin er serliga ætlað teimum, sum hava áhuga fyri náttúru, náttúru-tilfeingi, umhvørvi og burðardygd. Tískil er talan um eina grøna breyt.

Eitt av eyðkennunum við tilfeingisbreytini eru arbeiðshættirnir, sum eru øðrvísi enn teir, tú kennir frá fólaskúlanum. Undirvísingin er í stóran mun skipað sum verkætlanir við grundarlagi í arbeiði á starvsstovu, á granskingarstovnum og úti í náttúruni, har tú sleppur at royna skúlalærdóm í verki.

Námsferðir, virkisvitjanir og smærri verkætlanir uttanfyri skúlan og skúlatíðina eru vanlig.

Undirvísingin er á Miðnámi í Vestmanna.

### Felags- og breytarlærugreinar

- |               |                     |                        |
|---------------|---------------------|------------------------|
| • Føroyskt A  | • Lívfrøði B        | • Alisfrøði C          |
| • Tilfeingi A | • Støddfrøði B      | • Ítróttur og heilsa C |
| • Enskt B     | • Søga C            | • Samfelagsfrøði C     |
| • Evnafrøði B | • Tilfeingisfrøði B | • Samskiptistøkni C    |

### Vallærugreinar

Á tilfeingisbreytini skal næmingurin velja nakrar vallærugreinar. Tá hesar verða valdar, er ein treyt, at ein teirra skal lyfta eina felags- ella breytarlærugrein frá B til A. Hetta tryggjar, at samlaða lærugreinasamansetingin í próvnum er í samsvari við endamálið hjá breytini.

### Framtíðarmøguleikar

Við prógvi frá tilfeingisbreytini er tað mest sjálvsagt at lesa náttúrufrøðilíggar lærugreinar sum lívfrøði, tilfeingisfrøði, umhvørvisvísindi og umhvørvisbúskap, men til ber eisini at velja aðra útbúgvingarleið. Prógvíð gevur almennan lestrarfórleika javnsett hinum breytunum við teimum avmarkingum, sum hægri útbúgvingarstovnar seta um ávís stig í ávísam lærugreinum. Við próvnum kanst tú tó eisini skapa tær eina framtíð sum t.d. náttúruvegleiðari, lívfrøðiatstøðingur ella íverksetari.

## Tøknibreyt

Á tøknibreytini verður dentur lagdur á náttúruvísindaligu lærugreinarnar stöddfrøði, tøkni, alisfrøði, lívfrøði og evnafrøði.

Eitt av eyðkennunum á tøknibreytini er, at arbeiðshættirnir eru øðrvísi enn teir, tú kennir frá fólkkaskúlanum. Undirvísingin er í stóran mun skipað sum verkætlanir og fer fram á starvsstovum og verkstøðum, har tú í stóran mun roynir skúlalærdóm í verki.

Námsferðir, virkisvitjanir og smærri verkætlanir uttanfyri skúlan og skúlatíðina eru vanlig.

Undirvísingin er á Tekniska skúla í Klaksvík.

### Felags- og breytarlærugreinar

- |               |                        |                     |
|---------------|------------------------|---------------------|
| • Føroyskt A  | • Evnafrøði B          | • Lívfrøði C        |
| • Tøkni A     | • Stöddfrøði B         | • Samfelagsfrøði C  |
| • Alisfrøði B | • Tøknifrøði B         | • Samskiftistøkni C |
| • Enskt B     | • Ítróttur og heilsa C | • Søgá C            |

### Vallærugreinar

Á tøknibreytini skal næmingurin velja nakrar vallærugreinar. Tá hesar verða valdar, er ein treyt, at ein teirra skal lyfta eina felags- ella breytarlærugrein frá B til A. Hetta tryggjar, at samlaða lærugreinasamansetingin í próvnum er í samsvari við endamálið hjá breytini.

### Framtíðarmøguleikar

Við einum prógvi frá tøknibreytini eru fjølbroyttir møguleikar – alt eftir hvørjar lærugreinar tú velur. Tøknibreytin vendir sær serliga til tey, sum ætla sær at fara undir eina tøkniliga ella náttúruvísindaliga útbúgving sum t.d. verkfrøði. Annars ber til við einum prógvi frá tøknibreytini at søkja inn á allar hægri framhaldsútbúgvingar, tó við teimum avmarkingum, sum útbúgvingarstovnar seta um ávísar lærugreinar á ávísum stigi.

## Fyrirreikingarbreyt

Fyrirreikingarbeytin er ein almennandi og lestrarfyrirreikandi útbúgving, ið fevnir breitt um fleiri evni.

Undirvísingin á fyrirreikingarbreytini er nakað øðrvísi enn hon, tú kennir frá fólkkaskúlanum. Nógvan vanlig floksundirvísing er, men bólka- og verkætlanararbeiði, er eisini partur av gerandisdegnum. Á fyrirreikingarbreytini fært tú eisini møguleika at arbeiða sjálvstøðugt við størri uppgávum.

Útbúgvingin er serliga ætlað tilkomnum, sum hava havt ein steðg frá skúlanum, men ætla sær víðari á eina styttri ella miðallanga hægri útbúgving.

Námsferðir, vitjanir og smærri verkætlanir uttanfyri skúlan og skúlatíðina eru vanlig.

Undirvísingin er á Glasi, Miðnámi á Kambsdali og Klaksvíkar HF-skeiði.

### Kravdar lærugreinar

- |              |                        |                |
|--------------|------------------------|----------------|
| • Føroyskt A | • Ítróttur og heilsa C | • Stöddfrøði C |
| • Søgá A     | • Religión C           |                |
| • Enskt B    | • Samfelagsfrøði C     |                |

### Vallærugreinar

Á fyrirreikingarbreytini skalt tú velja nakrar vallærugreinar. Tá hesar verða valdar, eru nakrar treytir, sum skulu tryggja, at samlaða lærugreinasamanseitingin í próvnum er í samsvari við endamálið hjá breytini.

1. Ein mállærugrein á B-stigi ella danskt A
2. Eina lærugrein, ið verður lyft frá C til B
3. Eina náttúrulærugrein verður vald á C-stigi
4. Eina listalærugrein verður vald á C-stigi

### Framtíðarmøguleikar

Útbúgvingin gevur atgongd at søkja inn á hægri lærustovnar. At útbúgvingin, ið tekur tvey ár, í fleiri lærugreinum endar við lægri stigi enn á útbúgvingum, ið taka trý ár, kann hava ávísar avmarkingar við sær. Hetta kann t.d. hava við sær, at ein, ið hevur gingið á fyrirreikingarbreytini, og sum ætlar sær inn á ávísar hægri framhaldsútbúgvingar, kanska noyðist at taka eina ella fleiri lærugreinar á hægri stigi.



**The International Program** at Glasir is an upper secondary course, where all lessons and teaching materials are in English, with the exception of the courses in Faroese and foreign language studies, such as German and French.

The program is designed to give students – foreign or Faroese – an upper secondary education with an international study profile and improving access to higher educational institutions and universities.

### Overview

Table 1 outlines the program. Most of the program's subjects and levels are fixed over the three years. In a few cases, you can choose courses. Some are mandatory (Choice 1 and 2), while some subjects are free to choose (see Choice 1 in table)

When applying, your only choice to make is between Music B or Visual Arts C.

### Free Choices

The free choices that are available the 2nd and 3rd year are Chemistry B, Physics C, Cultural understanding C or Psychology C.

### Part of a class

Mostly, you will be part of a fixed group of students – a class – over the three-year-period. You will have to complete at least 4 A levels and 3 B levels.

### Application

Deadline for applications is March 15 2020. You submit your application online at the link – [www.innskriving.fo](http://www.innskriving.fo)

Table outlining the structure of the three years of the International Program

Year 1	Year 2	Year 3
• Faroese A*		
• English A		
• French A		
• Social Science C	• History A	
• Mathematics B		• Religion C
• Physical edu. C	• German B or Danish A*	
• Social science C	• Choice 1 (continued)	• Free choice 2
• Geography C	• Free choice 1	• Free choice 3
• Biology C	• Study project 1	• Study project 2
• Study progress		
• Choice 1		

\* Foreign language students can be exempted from taking Faroese A. In that case you will need another A level. See the student's consultants at Glasir for further information.

NB! Note that the International Program, which now has a preliminary approval from the Ministry of Foreign Affairs and Culture, will be available if a sufficient number of students apply, are qualified and admitted – and that the ministry grants final approval for the program.

## Serflokkur innan autismuøkið

Serflokkur innan autismuøkið er ætlaður ungum, sum hava tørv á serliga skipaðum skúlatilboðum, har stuðulsfyriskipanir eru í og – um neyðugt – eftir skúlatíð.

Vanligu upptøkukrøvini til miðnám eru galdandi fyri serflokkinn.

Eyðkenni við serflokkinum eru, at floksundirvísingin er serliga skipað og fer fram í flokki við fáum næmingum. Bólka- og verkætlanararbeiði er eisini partur av gerandisdegnum. Í serflokki fært tú eisini møguleika at arbeiða sjálvstøðugt við størri uppgávum.

Námsferðir, vitjanir og smærri verkætlanir eru vanlig.

Undirvísing í serflokki er á Glasi.

Serflokkurin hevur eina felags breyt. Í serflokkinum skal næmingurin velja nakrar vallærugreinar. Hesar verða valdar eftir ávísum treytum fyri at tryggja, at prógvíð uppfyllir formligu krøvini á breytini.

### Framtíðarmøguleikar

Við einum prógvi frá serflokki hevur tú ognað tær førleika at søkja inn á ymsar hægri lærustovnar, alt eftir hvørjar lærugreinar eru og verða valdar.





## Upptøka

Umsóknarfreistin til allar breytir er 15. mars.

Talgilt umsóknarblað er at finna á [innskriving.fo](https://innskriving.fo). Umsóknarblað at prenta út er at finna á heimasíðuni hjá Undirvísingarstýrinum [www.uvs.fo](https://www.uvs.fo).

Treytin fyri upptøku er:

1. at tú hevur fullført 9. flokk fólkaskúlans ella hevur samsvarandi útbúgving frá øðrum lærustovni.
2. at tú hevur lokið kravdu próvtøkur fólkaskúlans í 9. flokki í skrivligum føroyskum, donskum, enskum og rokning/støddfrøði.
3. at tú hevur lokið tær munnligu próvtøkur fólkaskúlans í 9. flokki, sum Mentamálaráðið hevur tikið út.

Tú skalt hava lokið royndirnar nevndar omanfyri við nóg góðum úrsliti og vera førur fyri at fylgja undirvísingini á nøktandi hátt.

Lýkur umsøkjari ikki onkra av omanfyrirstandandi treytum, kann einstaki skúlin gera eina ítøkiliga meting og taka støðu út frá henni.

Serstakar uppstøkutreytir eru í nøkrum førum til einstøku breytirnar.

Fyri at verða upptikin á náttúrubreytina, tilfeingisbreytina og tøknbreytina, skalt tú hava fingið royndarfyrirleikandi undirvísing í minsta lagi 2 ár í alis-/evnafrøði.

Fyri at velja ávíst framhaldsmál á hugbreytini og búskaparbreytini, skalt tú hava fingið royndarfyrirleikandi undirvísing í minsta lagi 2 ár í nevnda framhaldsmáli.

Fyri at søkja inn á fyrirleikarbreytina, skalt tú vera fylltur 18 ár í seinasta lagi 31. desember tað árið, undirvísingin byrjar.

Til ber at søkja inn á 2. árið á búskaparbreytini við FHS-prógvi.



## Stuðul

Sum næmingur á eini gymnasialari miðnámsútbúgving hevur tú rætt til lestrarstuðul frá Studna. Tú søkir um stuðul, tá tú byrjar útbúgvingina.

Um tú ert undir 18 ár fært tú ikki lestrarstuðul, men hevur rætt til ískoytisstuðul til keyp av undirvísingartilfari (bókastuðul). Harafturat er møguleiki at søkja um ískoytisstuðul til vistarhald (vistarhaldsstuðul).

Bókastuðulin verður latin øllum næmingum, ið ikki hava fylt 18 ár innan 1. august, tá skúlaárið byrjar. Bókastuðulin verður útgoldin fyrst í stuðulsárinum.

Vistarhaldsstuðulin verður latin avbygðanæmingum undir 18 ár, sum noyðast at flyta til útbúgvingarstaðið. Treytin fyri at fáa henda stuðul er, at sjóvegis farleið er millum heimabústað og skúlan, ella at vegalongdin millum heimabústað og skúlan er longri enn 50 km.

Tey, ið verða 18 ár í stuðulsárinum, fáa stuðulin mánaðin eftir, at tey eru fylt 18 ár. Tá hava hesi eisini møguleika at søkja um lán.

Tú kanst fáa meira at vita um lestrarstuðulin og stuðulsskipanina á [www.studni.fo](http://www.studni.fo).

## Undirvísingartilfar

Í miðnámsútbúgvingunum skalt tú sjálv/ur keypa alt undirvísingartilfar, eitt nú bókur, sum verða brúktar í undirvísingini. Hetta merkir, at tú við skúlaársbyrjan mást rokna við at brúka einar 3.500 kr. til bókur. Hvussu stór upphæddin er, veldst um, hvørjari breyt tú byrjar á. Harumframt kann tann einstaki skúlin krevja gjald fyri ljósritað tilfar, sum verður brúkt í undirvísingini.

## Próvtøka

Endamálið við próvtøkum og royndum er at skjalprógva, í hvønn mun próvtakaran hevur rokkið teimum málum og lýkur tey krøv, sum ásett eru í teimum einstøku útbúgvingunum og í teimum einstøku lærugreinunum. Einstaki skúlin skipar próvtøkurnar eftir nærri ásetingum frá Mentamálaráðnum.

Samlaða talið av próvtøkum skal í minsta lagi vera 8. Í minsta lagi 3 skulu vera skrivligar og í minsta lagi 3 skulu vera munnligar.

Á tøkibreytini og tilfeingisbreytini telur verkætlanin í ávíkavist tøkni A og tilfeingi A sum ein skrivlig próvtøka.

Afturat próvtøkunum telur breytaverkætlan, ið allir næmingar gera, sum ein próvtøka á endaliga próvnum.

Nærri treytir fyri próvtøkurnar í einstøku lærugreinunum eru ásettar í námsætlanunum.

## Hægri lestur

Eitt prógv frá einari gymnasialari útbúgving í Føroyum gevur atgongd til styttri útbúgvingar (1–2 ár), miðallangar útbúgvingar (2–4 ár) og longri framhaldsútbúgvingar (meira enn 4 ár), bæði í Føroyum og í útheiminum; tó við teimum avmarkingum, sum tær einstøku útbúgvingarnar seta, t.d. um ávísar lærugreinar á ávísum stigi.

## Møtiskylða

Í øllum miðnámsútbúgvingunum hevur tú møtiskyldu og skyldu til virkin at luttaka í undirvísingini. Um møtiskyldan ikki verður hildin, kann tað í ringasta føri enda við, at tú verður burturvístur og ikki sleppur til próvtøku.

## Stakgreinalestur og sjálvlestur

Fyri at verða tikin upp sum stakgreinalesandi skalt tú vera fylltur 18 ár í seinasta lagi 31. desember í tí skúlaári, undirvísingin byrjar, og lúka fakligu fortreytirnar í lærugreinunum, sum tú innskrivar teg til. Innskrivingin fer fram á innskriving.fo. Tú skalt venda tær til tann skúlan, har tú ynskir at fylgja undirvísingini, og tosa við lestrarvegleiðara um upptøku. Stakgreinalesandi verða tikin upp, í tann mun pláss er á skeiðunum. Seinasta freist at innskriva seg sum stakgreinalesandi er 25. juni í tí ári, tú ynskir at byrja undirvísingina.

Tað ber til sum sjálvlesandi at fyrireika seg til gymnasiala miðnámsskúlapróvtøku. Í hesum føri skalt tú tosa við lestrarvegleiðara á skúlanum, har tú ætlar at fara til próvtøku, m.a. fyri at verða kunnað/ur um tað fakliga innihaldið í lærugreinunum, pensumkrøv og próvtøkukrøv. Í lærugreinunum alisfrøði, evnafrøði, ítrótti og lívfrøði skalt tú hava fylgt starvsstovuskeiðunum í lærugreinini, sum tú ætlar tær til próvtøku í. Innskriving til próvtøku sum sjálvlesandi fer fram í seinasta lagi 15. mars í tí skúla, tú ynskir at fara til próvtøku á. Lýst verður fyrst í februar mánaði í bløðunum viðvíkjandi innskrivingarfreist.

## Serbreyt

Á Serbreytini eru vanligu upptøkukrøvini til miðnám ikki galdandi, og miðað verður eftir serligum serbreytarprógvi. Undirvísingin á Serbreyt verður váttað við prógvi eftir OCN-skipanini. Undirvísingin er bygd á læruætlan, sum er gjørd til tín. Dentur er lagdur á, at tú kemur at klára teg í dagliga lívinum, at læra ymiskt bókmentligt og/ella listligt, teldunýtslu og handaligt arbeiði. Tær stendur eisini í boði at menna sosialar, yrkisligar og persónligar førleikar, treytað av tørvi tínum.

Undirvísingin á serbreyt er á Miðnámi á Kambsdali, Glasi og Tekniska skúla í Klaksvík.

Vanligu lærugreinarnar eru á tí stigi, sum tú megnar. Undirvísing og hentleikar eru lagað til tørvin hjá tí einstaka, og val av lærugreinum fer fram aftaná upptøku. Á serbreytini kann næmingurin velja nakrar vallærugreinar. Tá hesar verða valdar, eru nakrar treytir, sum skulu tryggja, at samlaða lærugreinasamansetingin er lagað til tín tørv og førleika, og sum miða eftir at geva tær ávísar førleikar.

## Framtíðarmøguleikar

Við einum serbreytaprógvi hevur tú serliga ognað tær førleika at søkja inn á starvsvenjingarstöð, arbeiðspláss ella aðra viðkomandi útbúgving.



## Hent kunningartilfar

### Lógir og kunnngerðir

- Løgtingslóg nr. 62 frá 15. mai 2012 um gymnasialar miðnámsútbúgvingar
- Undirvísingarkunnngerð
- Upptøkukunnngerð
- Kunnngerð um lærararáð, samstarvsnevnd og næmingaráð
- Kunnngerð um lestrar- og skilhaldsreglur
- Kunnngerð um próvtalsstiga og døming
- Próvtøkukunnngerðin
- Kunnngerð um avriksflutning
- Kunnngerð um fakligan førleika
- Kunnngerð um serliga skipað skúlatilboð

### Hentar leinkjur

[www.namsaetlanir.fo](http://www.namsaetlanir.fo)

[www.studni.fo](http://www.studni.fo)

[www.ummr.fo](http://www.ummr.fo)

[www.uvs.fo](http://www.uvs.fo)

[www.les.fo](http://www.les.fo)

[www.vegleiding.fo](http://www.vegleiding.fo)

## Skúlar

### • MIÐNÁM Í VESTMANNA

Breytir: Tilfeingisbreyt

Bústaður: Fjarðarvegur 4, 350 Vestmanna

Heimasíða: [www.miv.fo](http://www.miv.fo)

### • GLASIR

Breytir: Búskaparbreyt, fyrireikingarbreyt, hugbreyt, náttúrubreyt,  
International Program, serflokkur innan autismuøkið og serbreyt

Janusargøta 3

Postboks 218

110 Tórshavn

Heimasíða: [www.glasir.fo](http://www.glasir.fo)

### • KLAHSVÍKAR HF-SKEIÐ

Breytir: Fyrireikingarbreyt

Bústaður: Heygavegur 1A, 700 Klaksvík

Heimasíða: [www.klhf.fo](http://www.klhf.fo)

### • MIÐNÁMSSKÚLIN Í SUÐUROY

Breytir: Búskaparbreyt, hugbreyt og náttúrubreyt

Bústaður: Grønudalur 2, 950 Porkeri

Heimasíða: [www.midnam.fo](http://www.midnam.fo)

### • MIÐNÁM Á KAMBSDALI

Breytir: Búskaparbreyt, fyrireikingarbreyt, hugbreyt,  
náttúrubreyt og serbreyt

Bústaður: Dalsvegur 1, 530 Fuglafjørður

Heimasíða: [www.kambsdalur.fo](http://www.kambsdalur.fo)

### • TEKNISKI SKÚLIN Í KLAHSVÍK

Breytir: Tøknibreyt og serbreyt

Bústaður: Heygavegur 1A, 700 Klaksvík

Heimasíða: [www.tsk.fo](http://www.tsk.fo)



## Gymnasialar útbúgvingar

Tá ið tú skalt velja lestrarbreyt á gymnasialum miðnáms-skúla, eigur tú at hugsa um, hvørja útbúgving tú hevur hug at halda fram við eftir loknan miðnámsskúla. Ein gymnasial miðnámsútbúgving er nevniliga fyrst og fremst ein fyrri-reiking til hægri lestur og hægri útbúgving innan ávíst øki ella yrki.

Tú kanst velja millum 8 ymisk tilboð á gymnasialum stigi:

### BREYTIRNAR ERU:

- Búskaparbreyt (3 ár)
- Hugbreyt (3 ár)
- Náttúrubreyt (3 ár)
- Tilfeingisbreyt (3 ár)
- Tøknibreyt (3 ár)
- Fyrireikingarbreyt (2 ár)

### SERLIG TILBOÐ:

- International Program (3 ár)
- Tilboð innan autismuøkið (4 ár)

Harumframt kanst tú velja Serbreyt, sum gevur tær førleika at søkja inn á starvsvenjingarstøð, arbeiðspláss ella viðkom-andi útbúgving.

Í hesum faldaranum verður greitt frá einstøku breytunum. Hvussu tær eru uppbygdar, hvørjar lærugreinarnar eru, hvat eyðkennir ymisku breytirnar, og hvørjar møguleikar tær geva.

